

महत्वपूर्ण एवं खास

युवक पर चाकू से प्राणघातक हमला

रायपुर (आरएनएस)। महावीर मंदिर के रामकुंड आजाद चौक के पास दो युवकों ने एक युवक पर चाकू से हमला कर प्राणघातक चोट पहुंचाया। प्रार्थी की शिकायत पर आजाद चौक पुलिस ने आरोपियों के खिलाफ अपराध दर्ज किया है। मिला जानकारी के अनुसार प्रार्थी रोहित निषाद 28 वर्ष बगीचापारा रामकुंड का रहने वाला है। प्रार्थी ने थाना में शिकायत किया कि उसका भतीजा गौतम निषाद महावीर मंदिर के पास बैठा था। तभी आरोपी लक्की और बसंत आया और पूर्व विवाद को लेकर गौतम से विवाद करते हुए चाकू से प्राणघातक हमला कर चोट पहुंचाया। प्रार्थी की शिकायत पर आजाद चौक पुलिस ने आरोपियों के खिलाफ धारा 307,34 के तहत अपराध दर्ज कर जांच में लिया है।

दो करोड़ से अधिक की ठगी, जुर्म दर्ज

रायपुर (आरएनएस)। पाटियों से वसूल रकम 2 करोड़ 5 लाख 66571 रूपए का गबन कर धोखाधड़ी करने का मामला प्रकाश में आया है। प्रार्थी की शिकायत पर मोवा पुलिस ने आरोपी के खिलाफ अपराध दर्ज किया है। मिला जानकारी के अनुसार प्रार्थी आकाश कुमार अग्रवाल 32 वर्ष मोवा का रहने वाला है। बताया जाता है कि आरोपी रिशेथ गोयल प्रार्थी के साथ अर्बन बिल्डहोम में काम करता है। आरोपी रिशेथ गोयल उक्त फर्म में पाटियों से आर्डर लेना और रकम वसूली का काम करता है 7 बताया जाता है कि आरोपी ने पाटियों से वसूली रकम 2 करोड़ 5 लाख 66571 रूपए फर्म में ना जमा कर धोखाधड़ी किया। प्रार्थी की शिकायत पर मोवा पुलिस ने आरोपी के खिलाफ धारा 420, 409 के तहत अपराध दर्ज कर जांच में लिया है।

पुरानी रंजिश के चलते दो पक्ष भिड़े

रायपुर (आरएनएस)। सत्यम नगर चौक कचरा में पुरानी रंजिश के चलते दो पक्ष आपस में भिड़ गए। दोनों पक्षों की शिकायत पर खम्हारडीह पुलिस ने काउंटर अपराध दर्ज किया है। मिला जानकारी के अनुसार पहले पक्ष प्रार्थी सुरेश साहू 25 वर्ष ने थाना में शिकायत किया कि आरोपी महादेव, सूरज व सैलेन्द्र ने पुरानी रंजिश के चलते प्रार्थी से गाली-गलौज कर मारपीट किया। वहीं दूसरे पक्ष से प्रार्थी सूरज साहू 18 वर्ष ने थाना में शिकायत किया कि सुरेश साहू, राहुल साहू व रिशेथ साहू ने पुरानी रंजिश के चलते प्रार्थी से गाली-गलौज कर मारपीट किया। दोनों पक्षों की शिकायत पर खम्हारडीह पुलिस ने काउंटर अपराध दर्ज किया है।

कार की ठोकर से बाइक सवार तीन युवक की मौत

बालोद-रायपुर (आरएनएस)। बालोद जिले के डौंडी थाना क्षेत्र के पुलिस बेरियर के निकट एक दर्दनाक सड़क हादसे में बाइक सवार तीन युवक की मौत हो गई है। सूत्रों ने बताया कि हादसा डौंडी-भानुप्रतापपुर मुख्य मार्ग में हुआ है। मोटरसाइकल में सवार तीन युवक अपने गांव कुवागाँदी जा रहे थे, तभी तेज रफ्तार कार ने मोटरसाइकल को जोरदार टक्कर मार दी। टक्कर इतनी भयानक थी कि एक युवक सड़क के नीचे नाले में गिर गया, दूसरा सड़क के किनारे और तीसरा मोटरसाइकल के पास पड़ा रह गया। घटना में एक युवक ने घटनास्थल पर ही दम तोड़ दिया। वहीं दो युवकों की सांसे चल रही थी जिन्हें 108 के माध्यम से सामुदायिक स्वास्थ्य केन्द्र दल्लारिजरहा में उपचार के लिए भेजा गया, जहां उनकी भी मौत हो गई। पुलिस ने मार्ग कायम कर मामला जांच में लिया है। वहीं मौके से वाहन क्रमांक कार सीजी04के 9011 को जब्त कर लिया गया है।

मतदाता जागरूकता के लिए चिल्हाटी में निकली बाईक टैली

ऊर्जा एवं उत्साह के साथ बड़ी संख्या में भव्य बाईक टैली निकालकर दिया गया मतदाता जागरूकता का संदेश। अधिकारी एवं कर्मचारी ने बाईक चलाकर नागरिकों को मतदान के लिए किया प्रोत्साहित। बिहान समूह की महिलाओं एवं आंगनबाड़ी कार्यकर्ताओं ने मानव श्रृंखला एवं कलश टैली निकाल कर मतदाता जागरूकता का दिवा संदेश।

मोहला (आरएनएस)। विधानसभा क्षेत्र क्रमांक 77 खुज्जी ब्लॉक अंबागढ़ चौकी के अंतर्गत ग्राम चिल्हाटी में मतदाता जागरूकता के लिए आज यहां ऊर्जा एवं उत्साह के साथ भव्य बाईक टैली निकाली गई। इस अवसर पर स्थानीय शासकीय हाई स्कूल मैदान से मतदाता जागरूकता हेतु नारा बोलते-बोलते पूरे चिल्हाटी का भ्रमण कर मतदाता जागरूकता का संदेश दिया गया। स्वीप कार्यक्रम अंतर्गत आयोजित इस बाइक टैली में बड़ी संख्या में अधिकारी-कर्मचारियों ने बाईक चलाकर नागरिकों को शत-प्रतिशत मतदान के लिए प्रेरित किया। बाईक टैली में युवाओं में उत्साह देखने को मिला। इस अवसर पर स्वीप नोडल अधिकारी हेमंत ठाकुर ने लोगों को मतदाता जागरूकता के

लिए शपथ दिलाई। कार्यक्रम में संकुल संगठन 38 गांव के 30 समूह के बिहान समूह की महिलाओं एवं आंगनबाड़ी कार्यकर्ता के द्वारा रंगोली, नारा लेखन, स्लोगन एवं कलश टैली के माध्यम से मतदाता जागरूकता का संदेश दिया गया। स्वीप नोडल अधिकारी हेमंत ठाकुर ने कार्यक्रम को संबोधित करते कहा कि लोकतंत्र की मजबूती के लिए मतदान में सभी नागरिकों की सहभागिता आवश्यक है। उन्होंने अपील करते हुए कहा कि 7 नवंबर को होने जा रहे मतदान में भागीदार बनने प्रेरित किया। उन्होंने अपील करते हुए कहा कि अपने साथ ही अपने आस-पास के सभी नागरिकों को मतदान के लिए प्रेरित करें। साथ ही निर्वाचन कार्य में अपनी

सहभागिता देने आगे आएं। 80 वर्ष के दिव्यांग, बुजुर्ग, के लिए घर-घर जाकर पोस्टल बलेट के बारे में जागरूक करें। उन्होंने यहां उपस्थित बिहान समूह की महिलाओं से कहा कि अपने आस-पास के सभी लोगों को मतदान करने हेतु प्रोत्साहित करेंगे। अपने देश के लोकतंत्र को और अधिक मजबूत बनाने सभी को जागरूक कर मतदान दिवस को भयमुक्त एवं बिना किसी प्रलोभन के अपने मताधिकार का प्रयोग करने आगे आएं। इस अवसर पर जिला शिक्षा अधिकारी डॉ. के.के.बंजारे, जनपद पंचायत अंबागढ़ चौकी मुख्य कार्यपालन अधिकारी प्रियवंदा रामटेके, बीएमओ अंबागढ़ चौकी आर.आर. ध्रुव सहित जिला स्तरीय अधिकारी एवं कर्मचारी उपस्थित थे।

राज्य के युवाओं ने मातृ भूमि की रक्षा का चुनाव है रास्ता - राज्यपाल

मेरी माटी मेरा देश अभियान के तहत राजभवन में अमृत कलश यात्रा कार्यक्रम आयोजित



रायपुर (आरएनएस)। राज्यपाल विश्वभूषण हरिचंदन के मुख्य आतिथ्य में आज 'मेरी माटी मेरा देश' अभियान के तहत राज्य स्तर पर अमृत कलश यात्रा कार्यक्रम आयोजित किया गया इस यात्रा में पूरे प्रदेश के 146 विकासखंडों के हर कस्बे, गांव, हर घर से शहीदों के सम्मान में मिट्टी और चावल एकत्र किया गया छत्तीसगढ़ की पावन मिट्टी से भरे अमृत कलशों को नेहरू युवा केंद्र के युवा 30 अक्टूबर को नई दिल्ली ले जाएंगे। जिन्हें राजधानी के कर्तव्य पथ पर अमृत वाटिका निर्माण के लिए उपयोग किया जाएगा। उल्लेखनीय है कि आजादी के 75वें वर्ष पर अपने स्वतंत्रता सेनानियों और

स्वतंत्रता संग्राम के गुणमनाम नायकों की याद में पूरे देश में आजादी का अमृत महोत्सव मनाया जा रहा है। 12 मार्च 2021 से शुरू हुआ यह कार्यक्रम 31 अक्टूबर 2023 को समाप्त होगा। मेरा माटी मेरा देश कलश यात्रा इस कार्यक्रम का हिस्सा है।

इस गरिमापूर्ण कार्यक्रम को संबोधित करते हुए राज्यपाल हरिचंदन ने कहा कि मेरा माटी मेरा देश अभियान का सूत्र चाक्य 'मिट्टी को नमन - वीरों का वंदन' छत्तीसगढ़ के लिए विशेष है जिसमें हमारे युवा राष्ट्र निर्माण की गतिविधियों में सक्रिय भाग ले रहे हैं।

छत्तीसगढ़ के युवाओं ने मातृ भूमि को दुश्मनों से बचाने का रास्ता चुना है और अधिक से अधिक संख्या में सी.आर.पी.एफ, भारतीय सेना और अन्य सशस्त्र सेना में शामिल हुए हैं। श्री हरिचंदन ने कहा कि 'मेरा माटी मेरा देश' अभियान में देश के ग्रामीण और शहरी क्षेत्रों में स्थानीय वीर शहीदों के नाम पर 2 लाख से अधिक स्मारक पट्टिकाएं बनाई गयी हैं, 2 करोड़ से अधिक पौधे लगाए गये हैं और पर्यावरण में सुधार के लिए पूरे देश में 2 लाख से अधिक अमृत वाटिकाएं बनाई गयी हैं। उन्होंने अभियान के तहत की गई अद्भुत पहल के लिए केंद्रीय रिजर्व बल और नेहरू युवा केंद्र के टीमों की सराहना

की। जिन्होंने इस कार्य के द्वारा युवाओं को राष्ट्र निर्माण की गतिविधियों में भाग लेने के लिए प्रेरित किया साथ ही सामुदायिक विकास गतिविधियों को भी बढ़ावा दिया है। कार्यक्रम में उपस्थित केंद्रीय रिजर्व पुलिस बल के एडिशनल डायरेक्टर जनरल अमित कुमार ने अपने संबोधन में कहा कि मेरा माटी मेरा देश अभियान के तहत 9 अगस्त 2023 को शहीदों के सम्मान में विभिन्न गतिविधियां जनभागीदारी से संचालित की गईं गांव, पंचायत, शहरी स्थानीय निकाय स्तर के बाद अब राज्यस्तर पर कार्यक्रम आयोजन किया गया है। आज यहां मेरा माटी मेरा देश अभियान अमृत कलश यात्रा के तहत 206 युवाओं के दल को बिदाई देने के लिए एकत्रित हुए हैं। जो प्रदेश के 146 विकासखंडों की मिट्टी कलश लेकर नई दिल्ली प्रस्थान कर रहें हैं। पुलिस महानिरीक्षक केंद्रीय रिजर्व

पुलिस बल साकेत कुमार सिंह ने अभियान की गतिविधियों पर विस्तृत प्रकाश डाला। नेहरू युवा केंद्र के जिला अधिकारी अर्पित तिवारी ने आभार प्रदर्शन किया। कार्यक्रम में उपस्थित शहीदों के परिजनों से राज्यपाल हरिचंदन ने मुलाकात की और उन्हें शाल भेंट कर सम्मानित किया। कार्यक्रम में धमतरी जिले के संगवारी युवाओं ने बस्तर अंचल के परब नृत्य और छत्तीसगढ़ संस्कृतियों का जीवंत प्रदर्शन किया जिसकी सराहना राज्यपाल ने भी की। इस अवसर पर राज्यपाल के सचिव अमृत खलखो, विधि विधिक सलाहकार राजेश श्रीवास, उपसचिव दीपक अग्रवाल, केंद्रीय रिजर्व पुलिस बल के अधिकारी एवं जवान तथा राज्यभर से आये हुए नेहरू युवा केंद्र के पदाधिकारी एवं युवा साथी बड़ी संख्या में उपस्थित थे।

जिले में 80 वर्ष एवं इससे अधिक आयु के वृद्धजन तथा 40 प्रतिशत या इससे अधिक दिव्यांगता वाले कुल 441 मतदाता करेंगे होम वोटिंग

राजनंदागांव (आरएनएस)। भारत निर्वाचन आयोग द्वारा विधानसभा निर्वाचन 2023 अंतर्गत समाज का कोई भी वर्ग मतदान में अपनी भागीदारी से ना छूटे, इसके लिए घर-घर जाकर मतदान (होम वोटिंग) का विकल्प दिया गया है। इसके अंतर्गत 80 वर्ष एवं इससे अधिक आयु के वृद्धजन तथा 40 प्रतिशत या इससे अधिक दिव्यांगता वाले मतदाताओं को मतदान करने हेतु डाक मतपत्र की वैकल्पिक सुविधा प्रदान की गई है। अब इन वर्गों के ऐसे व्यक्ति जो मतदान दिवस को मतदान केन्द्र में पहुंचकर वोट डालने में अपने को असमर्थ पाते हैं, वे फॉर्म 12 घ भरकर डाक मतपत्र के विकल्प का चयन कर सकते हैं। कलेक्टर एवं जिला निर्वाचन अधिकारी

डोमन सिंह ने बताया कि भारत निर्वाचन आयोग ने 80 वर्ष एवं इससे अधिक आयु के वृद्धजन तथा 40 प्रतिशत या इससे अधिक दिव्यांगता वाले मतदाताओं को प्रोत्साहित करने होम वोटिंग की सुविधा प्रदान की है। जिला निर्वाचन कार्यालय राजनंदागांव निष्पक्ष निर्वाचन के लिए प्रतिबद्धतापूर्वक कार्य कर रही है। जिले में बूथ लेवल अधिकारियों द्वारा घर-घर सर्वे किया गया है। सर्वे में 80 वर्ष एवं इससे अधिक आयु वर्ग के मतदाताओं, 40 प्रतिशत या इससे अधिक दिव्यांगता वाले मतदाताओं से आवेदन फॉर्म 12 घ फॉर्म 12 घ भरकर डाक मतपत्र के विकल्प का चयन करने पर रिटर्निंग अधिकारी द्वारा सम्बंधित मतदाता को डाक मतपत्र जारी करते हुए इन श्रेणी के मतदाताओं के लिए विशेष मतदान दल का गठन किया गया है। मतदान दल द्वारा ऐसे मतदाताओं के घर जाकर पूरी गोपनीयता के साथ डाक मतपत्र के माध्यम से उनका मतदान कराया जाएगा। विशेष गठित मतदान दल मतदाता को उनके घर में मतदान कराने की तिथि के बारे में पूर्व में ही सूचित किया जाएगा, जिससे मतदाता मतदान हेतु घर में उपस्थित रहे। यदि किसी कारणवश मतदाता उस दिन अपने घर में उपलब्ध नहीं है, तो पुनः अपने अगले दौर की तिथि एवं समय की सूचना देकर मतदान दल द्वारा मतदाता का मत प्राप्त करने का प्रयास किया जाएगा। मतदान दलों के ऐसे प्रत्येक दौर की जानकारी

सभी अभ्यर्थियों को प्रदान की जायेगी। जिससे कि वे स्वयं अथवा अपने अधिकृत प्रतिनिधि व बूथ लेवल एजेंट के माध्यम से पूरी प्रक्रिया का अवलोकन कर सकेंगे। उन्होंने बताया कि घर-घर जाकर मतदान की यह प्रक्रिया निर्धारित मतदान तिथि मंगलवार 7 नवम्बर 2023 के कम से कम 1 दिवस पूर्व पूर्ण कर ली जाएगी। आयोग निर्देशानुसार पूरी प्रक्रिया की वीडियोग्राफी भी कराई जाएगी। डाक मतपत्र के विकल्प का चयन करने वाले मतदाता मतदान दिवस को मतदान केन्द्र में अपना वोट नहीं डाल पाएंगे। जिले में 80 वर्ष एवं इससे अधिक आयु के वृद्धजन तथा 40 प्रतिशत या इससे अधिक दिव्यांगता वाले कुल 441 मतदाता होम वोटिंग करेंगे।

देश भर के कॉलेज छात्र 31 को लेंगे देश की एकता व अखंडता की शपथ

रायपुर (आरएनएस)। सरदार वल्लभ भाई पटेल की जयंती 31 अक्टूबर को देश भर के कॉलेज छात्र एक साथ देश की एकता और अखंडता की शपथ लेंगे। यूजीसी ने सरदार वल्लभ भाई पटेल की जयंती पर राष्ट्रीय एकता दिवस मनाने का फैसला लिया है। इसी के तहत विश्वविद्यालयों और उच्च शिक्षण संस्थानों में छात्र राष्ट्रीय एकता दिवस के तहत देश की एकता, अखंडता और सुरक्षा की शपथ लेंगे। यूजीसी के सचिव प्रोफेसर मनीष जोशी की ओर से बृहस्पतिवार को सभी विश्वविद्यालयों और राज्यों के शिक्षा विभाग को पत्र लिखा गया।

इसमें लिखा कि सरदार वल्लभ भाई पटेल की जयंती पर राष्ट्रीय एकता दिवस मनाया जाता है, इसलिए सभी विश्वविद्यालयों और उच्च शिक्षण संस्थानों में इस दिन विशेष कार्यक्रम आयोजित किए जाएंगे। सबसे पहले शपथ कार्यक्रम आयोजित होगा। इसमें छात्र एकता, अखंडता और सुरक्षा की शपथ लेंगे। छात्र शपथ हिंदी और अंग्रेजी या फिर क्षेत्रीय भाषा में भी ले सकते हैं। उसके बाद अन्य कार्यक्रम आयोजित होंगे। विश्वविद्यालयों को इसकी रिपोर्ट भी तैयार करनी होगी, जोकि उन्हें यूजीसी समेत अपनी वेबसाइट पर अपलोड करनी होगी।

वाहन चेकिंग के दौरान लाखों रूपए की जेवर बरामद

कोरवा (आरएनएस)। पुलिस की टीम ने वाहन जांच के दौरान एक युवक से सोने और चांदी के जेवर बरामद किए। आदर्श आचार संहिता लागू होने के बाद शुरू किए गए जांच अभियान में हुई कार्रवाई में अब तक दीपका, हरदी बाजार, कुसमुंडा, उरगा, बांगो, कटघोरा, मानिकपुर व सीएसईबी पुलिस ने अब तक लगभग 22 लाख रूपए नगदी के अलावा 84 ग्राम सोना और 51 किलो से अधिक वजनी चांदी के जेवर, बर्तन, कपड़े और अन्य सामान संदिग्ध हालत में जप्त किए हैं। इस संबंध में एसपी वर्मा ने बताया कि जांच अभियान लगातार जारी है। जांच के दौरान संदिग्ध सामान जप्त किए जा रहे हैं। असामाजिक तत्वों पर लगातार कार्रवाई की जा रही है। शपथ अभियान आने

वाले दिनों में भी जारी रहेगी। नशे के सौदागरों पर गिर रही गाज जिले में पुलिस ने नशे के सौदागरों के खिलाफ भी अभियान छेड़ दिया है। पुलिस ने बीते 11 दिनों के भीतर 269 लीटर महुआ शराब के अलावा नशीली कैम्पूल व सिरप का जखीरा बरामद करने में सफलता पाई है। मामले में आरोपियों को जेल दाखिल कराया गया है। कहां, क्या हुआ जप्त दीपका पुलिस ने 32किलो चांदी, 50 ग्राम सोना, 7 लाख 20 हजार नगद, बांगो में 8 लाख, हरदीबाजार में 17किलो से अधिक चांदी, कटघोरा में 4.90 लाख नगदी, मानिकपुर में करीब दो किलो चांदी, 3.4ग्राम सोना व 2लाख केश जप्त हुआ है, जबकि कई थानों के अभी खाते नहीं खुले हैं।

बिक्री के लिए 35 पाव अवैध शराब लेकर जा रहा आरोपी गिरफ्तार

चक्रधरनगर पुलिस और साइबर सेल स्टाफ ने ग्राम बड़े अतरमुड़ा के पास की शराब रेड कार्रवाई। रायगढ़। आगामी विधानसभा चुनाव को देखते हुए वरिष्ठ पुलिस अधीक्षक सदानंद कुमार के दिशा निर्देशन पर शराब की अवैध बिक्री पर पाबंद लगाने चक्रधरनगर क्षेत्र में चक्रधरनगर पुलिस और साइबर सेल के स्टाफ लगातार सुनियोजित तरीके से शराब रेड कार्यवाही किया जा रहा है।

इसी कड़ी में दिनांक 27/10/2023 के देर शाम थाना प्रभारी चक्रधरनगर निरीक्षक प्रशांत राव आहरे ने नेतृत्व पर शराब रेड कार्रवाई किया गया आरोपी अनिल साव निवासी गड्डमरिया थैले में शराब रखकर पुलिस की नजर से बचने थैले में

35 शराब बरामद हुआ जिसकी विधिवत जमा की गई है। आरोपी अनिल साव पिता इंद्र साव उम्र 35 वर्ष निवासी गड्डमरिया थाना जूटमिल के विरुद्ध आबकारी एक्ट की धारा 34(2), 59 (क) के तहत कार्यवाही किया गया है। शराब रेड निरीक्षक प्रशांत राव, थाना प्रभारी चक्रधरनगर के नेतृत्व में की गई शराब रेड कार्यवाही में सहायक उप निरीक्षक नंदकुमार सारथी तथा साइबर सेल के प्रधान आरक्षक राजेश पटेल, दुर्गा सिंह, आरक्षक महेश पंडा, सुरेश सिदार, पुष्पेंद्र जाटव, रविंद्र गुप्ता और शशि चौहान (थाना चक्रधरनगर) विशेष भूमिका रही है।

Advertisement for Social Justice Union. It includes contact information (SJU - Contact No. +91 9301915303, E-mail ID: sjunion29@gmail.com), the union's name, and a large heading 'अधिकार ही न्याय तक' (Rights are up to Justice). The ad lists various services provided, such as legal aid, representation in court, and assistance in filing complaints. It also mentions that the union is registered with the government (No. 5526). There are several bullet points detailing the union's activities and goals, including providing legal aid to the poor, fighting for the rights of laborers, and ensuring justice for all. The ad concludes with a call to action, encouraging people to join the union and fight for their rights.